

ကိုရီးယားနိုင်ငံ CHUNG-ANG UNIVERSITY နှင့် ဆေးဝါးတက္ကသိုလ်(ရန်ကုန်)တို့
ပူးပေါင်းဆောင်ရွက်ရေး နားလည်မှုစာချွန်လွှာ လက်မှတ်ရေးထိုးပွဲတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

ရန်ကုန်မြို့

၂၀၁၈ ခုနှစ်၊ ဩဂုတ်လ (၄)ရက်

- ကုသရေးလုပ်ငန်းများ အရည်အသွေးမြင့်မားစွာ ဆောင်ရွက်နိုင်ရေးအတွက် ဆရာဝန်များ၊ သူနာပြုများသာမက ဆေးဝါးကျွမ်းကျင်နှင့် ဆေးဘက်ဆိုင်ရာကျွမ်းကျင်ပညာရှင်များ၏ အခန်းကဏ္ဍသည်လည်း အထူးအရေးကြီးပါကြောင်း၊
- လူနာများအား ဆေးဝါးများ၏အကျိုး၊ သောက်ရမည့်ပမာဏ၊ ဘေးထွက်ဆိုးကျိုး၊ ဆေးဝါးအချင်းချင်း တုံ့ပြန်အကျိုးသက်ရောက်မှု စသည်တို့ကို ဆေးဝါးကျွမ်းကျင်ပညာရှင်များမှ ရှင်းလင်းပြောကြားခြင်းဖြင့် လူနာများအနေဖြင့် များစွာအကျိုးရှိနိုင်မည်ဖြစ်ကြောင်း၊
- ဆေးဝါးတက္ကသိုလ် ပါမောက္ခချုပ်များအနေဖြင့်လည်း မိမိတို့၏ ဆေးဝါးကျွမ်းကျင်မှုပညာရပ်ကဏ္ဍ ပိုမိုဖွံ့ဖြိုးတိုးတက်ရေးအတွက် မိမိတို့၏တက္ကသိုလ်များတွင် ကိုယ်တိုင်ကြိုးစားဆောင်ရွက်ရမည်ဖြစ်ကြောင်း၊
- ယခုကဲ့သို့ ပူးပေါင်းဆောင်ရွက်ရာတွင်လည်း Chung-Ang University တွင် အသုံးပြုနေသော သင်ကြားသင်ယူမှုပုံစံများ၊ သင်ရိုးညွှန်းတမ်းများ၊ သုတေသနလုပ်ငန်းများ၊ ဆေးပညာကျင့်ဝတ်ဆိုင်ရာကိစ္စရပ်များ စသည်တို့ကို လေ့လာ၍ မိမိနိုင်ငံ၏ အခြေအနေနှင့် သင့်လျော်သော လုပ်ငန်းများကို စတင်ဆောင်ရွက်ရမည်ဖြစ်ကြောင်း၊
- ဆေးဝါးပညာရပ်နယ်ပယ်ဖွံ့ဖြိုးတိုးတက်ရန်အတွက် သုတေသနလုပ်ငန်းသည် မရှိမဖြစ်ပါဝင်သဖြင့် ဆေးဝါးတက္ကသိုလ်များအနေဖြင့် Chung-Ang University နှင့် ပူးပေါင်း၍ သုတေသနလုပ်ငန်းများကို ပူးပေါင်းဆောင်ရွက်စေလိုကြောင်း၊
- ဝန်ထမ်းဆေးဝါးကျွမ်းကျင်ပညာရှင်များ ကိုရီးယားနိုင်ငံ Chung-Ang University တွင် Pacific-AA Foundation ၏ Corporate Social Responsibility ပညာသင်ထောက်ပံ့ပေးမှုဖြင့် ဘွဲ့လွန်မဟာဘွဲ့နှင့် ပါရဂူဘွဲ့သင်တန်းများ သွားရောက်သင်ကြားနိုင်ခြင်းနှင့် ပူးပေါင်းဆောင်ရွက်မှု နားလည်မှုစာချွန်လွှာလက်မှတ်ရေးထိုးနိုင်ခြင်းသည် ရေရှည်ကာလအတွက် ကောင်းမွန်သော အကျိုးကျေးဇူးများ ရရှိနိုင်မည်ဖြစ်သဖြင့် ကျေးဇူးတင်ရှိပါကြောင်း။

အခမ်းအနားသို့ တက်ရောက်သူများစာရင်း -

- ပြည်ထောင်စုဝန်ကြီး၊ သာသနာရေးနှင့်ယဉ်ကျေးမှုဝန်ကြီးဌာန
- ပြည်ထောင်စုဝန်ကြီး၊ စီးပွားရေးနှင့်ကူးသန်းရောင်းဝယ်ရေးဝန်ကြီးဌာန
- ရန်ကုန်တိုင်းဒေသကြီး လွှတ်တော်ဥက္ကဋ္ဌနှင့် လွှတ်တော်ကိုယ်စားလှယ်ကြီးများ
- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး၊ အမြဲတမ်းအတွင်းဝန်နှင့်
ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ညွှန်ကြားရေးမှူးချုပ်၊ ကျန်းမာရေးလူ့စွမ်းအားအရင်းအမြစ်ဦးစီးဌာန
- ညွှန်ကြားရေးမှူးချုပ်၊ အစားအသောက်နှင့်ဆေးဝါးကွပ်ကဲရေးဦးစီးဌာန
- ဆေးနှင့်ဆေးဘက်ဆိုင်ရာတက္ကသိုလ်များမှ ပါမောက္ခချုပ်များနှင့် ပါမောက္ခများ
- မြန်မာနိုင်ငံဆေးကောင်စီ ဥက္ကဋ္ဌ
- Pacific-AA Foundation မှ Chairman
- Chung-Ang University မှ President
- Alumni association of college of Pharmacy, CAU မှ Chairman
- အငြိမ်းစားဆေးပညာရှင်ကြီးများနှင့် တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)